

XVIII 19878 14

ЛЕНИНСКАЯ ВУЧОБА

ЧАСОПІС-ПАДРУЧНІК
ДЛЯ ПАЧАТКОВЫХ ПАРТШКОЛ
І НІЗАВОЙ СЕТНІ ПАРТАСЬВЕТЫ


ОРГАН КУЛЬТПРОПУ ЦН КП (б)Б

КНІГА 12

ЦАНА 18 КАП.



Ба 1243



181/21

ЛЕНІНСКАЯ ВУЧОБА

ЧАСОПІС-ПАДРУЧНІК
ДЛЯ ПАЧАТКОВЫХ ПАРТЫЙНЫХ ШКОЛ

ОРГАН КУЛЬТПРОПУ ЦК КП(б)Б

Адказны рэдактар МОДЭЛЬ

Рэдакцыя:

А. КАНАКОШІН, Д. ОРЛІС, ПЭРЛІНА, Я. РАМАНЧУК,
П. СТАРАВОЙТАЎ, МОДЭЛЬ і КЛІМАЎ

№ 12

XVIII

9878

ДЗЯРЖАЎНАЕ ВЫДАВЕЦТВА БЕЛАРУСІ
ВУЧПЭДСЭКТАР

М Е Н С К

1931



Літ. праўка *Зубкоўская*
Тэхрэдактар *І. Мілешка*
Корэктар *Жыдовіч*



1. ПРЫ КАПІТАЛІЗМЕ НЯ МОЖА БЫЦЬ ПЛЯНАВАЙ ГАСПАДАРКІ.

Увесь капіталістычны сьвет перажывае зараз вялізарнейшы эканамічны крызіс, які па сваіх разьмерах правышае ўсе крызісы, якія былі раней.

Капіталізм і раней меў крызісы. Гэтыя крызісы заўсёды зьяўляліся вынікам тэй анархіі вытворчасці, якая пануе пры капіталізме з тае прычыны, што капіталіст ня лічыцца з тым, каб працаваць тое, што патрэбна для спажыўца, а імкнецца выпрацоўваць тое, што дае больш прыбыткаў. Аднак, пагоня за гэтымі прыбыткамі прымушае капіталіста будаваць усё большыя і большыя фабрыкі, для таго, каб ён змог выпускаць больш тавараў, каб ён змог весці конкурэнцыю з іншымі капіталістамі. Гэта выклікае павялічэнне агульнай колькасці ўсіх тавараў настолькі, што іх становіцца больш, чым можа рэалізаваць рынак. Тут сказваецца тое, што чым больш разьвіваецца прамысловасць, тым усё больш павялічваецца эксплуатацыя рабочых, зьмяншаецца заработная плата, рабочага замяняе машына, павялічваецца беспрацоўе, што значна зьмяняе пакупацельную здольнасць пролетарыяту. У выніку гэтага атрымліваецца перавыраб тавараў, які выклікае гэты крызіс.

Гэтую супярэчнасць капіталісты адчуваюць досыць добра. Яны пачалі аб'ядноўвацца ў вялікія аб'яднанні, зразумела, яны аб'ядналіся для таго, каб даражэй прадаваць тавары і таней пакупаць сыравіну. Такія аб'яднанні, якія яшчэ напярэдадні сусветнай вайны дасяглі вялізарнейшых разьмераў, ня толькі ня зьнішчылі конкурэнцыі і крызісаў, ня толькі не арганізавалі плянавага вядзення гаспадаркі, але, наадварот, яшчэ больш павялічылі бясплянаvasць, яшчэ больш павялічылі крызіс. Буйныя

капіталістычныя аб'яднанні далі магчымаць яшчэ больш сконцэнтраваць прамысловасьць і яе павялічыць, тым самым яшчэ больш павялічалася вытворчасць тавараў, якія патрэбна было дзе-небудзь збываць. А з прычыны таго, што месцы, дзе збываць тавары (і набываць сыравіну) ужо былі разьмеркаваны паміж рознымі капіталістычнымі краінамі, то змаганьне за гэтыя рынкі прывяло да сусьветнай вайны. Гэты пэрыод (калі капіталістычныя супярэчнасьці даходзяць да апошняй мяжы) называецца **і м п э р ы я л і з м а м**.

Але гэтае разьвіцьцё капіталізму паказвае рабочай клясе няздольнасьць капіталістаў далей кіраваць вытворчасцю і яна (рабочая кляса) імкнецца зьнішчыць капіталістычнае панаваньне праз рэволюцыю¹⁾.

Аднак буржуазія імкнецца да таго, каб скласьці ў пролетарыату такую думку, што, чым больш будучь разьвівацца капіталістычныя аб'яднанні, тым усё больш плянава будзе разьвівацца гаспадарка, тым менш будзе конкурэнцыя, тым менш будзе крызісаў.

На дапамогу буржуазіі ў гэтай справе прыходзяць соцыял-фашысты. Яны імкнуцца (асабліва пасля сусьветнай вайны і пролетарскай рэволюцыі ў Расіі) даказаць пролетарыату, што імперыялізм можа ўступіць і зараз ужо ўступіў у такую эпоху, якая зьяўляецца эпохай «арганізаванага капіталізму». У гэтую эпоху конкурэнцыя зьнішчаецца, гаспадарка вядзецца на плянавай аснове, крызісы зьнікаюць. Гэты арганізаваны капіталізм і становіць сабою новую, вышэйшую форму капіталізму, якая абяцае капіталізму новы вельмі доўгі ўздым. Зьмякчаюцца супярэчнасьці ня толькі ўнутры кожнай краіны, але і супярэчнасьці паміж рознымі капіталістычнымі краінамі. На глебе разьвіцьця дэмократыі рабочая кляса набывае ўсё большы і большы ўплыў на дзяржаву праз свае партыі. У выніку чаго сама дзяржава без рэволюцыі, мірным шляхам становіцца соцыялістычнай дзяржавай.

З гэтымі яўна контррэволюцыйнымі тэорыямі вёў жорсткае змаганьне яшчэ тав. Ленін. Ён растлумачваў рабочай клясе ўсяго

¹⁾ Зусім зразумела, што гэтым ня вычэрпваецца імперыялізм, што для вычарпання азначэньня імперыялізму трэба даць усё 5 рыс, якімі па Леніну характарызуецца імперыялізм.

сьвету, што так разважаць могуць толькі капіталістычныя лёкаі, якія імкнуцца ўслужыць сваім гаспадарам, якія сваімі тэорыямі раззбройваюць пролетарыят і адцягваюць яго ад рэволюцыйных дзеянняў.

Аб тым, што гэтыя тэорыі зьяўляюцца контррэволюцыйнымі, сьведчыць сучасны сусьветны эканомічны крызіс, які цягнецца ўжо трэці год, і з якога капіталізм ня можа знайсці ніякага выхаду. Крызіс паказвае ўсю шкоднасьць для пролетарыяту і працоўных мас беспланавасьці капіталістычнага спосабу вытворчасці.

Адначасова тыя поспехі гаспадарчага разьвіцьця, якія мае наша краіна ў сувязі з плянавым вядзеньнем гаспадаркі, сталі зусім відавочны для міжнароднага пролетарыяту. Таму буржуазныя політычныя дзеячы і эканомісты пачынаюць гаварыць аб тым, каб і ў сябе завесці плянавую гаспадарку, але, вядома, пры захаваньні прыватнай уласнасьці, пры захаваньні капіталістычнай сыстэмы.

Аб плянавым вядзеньні капіталістычнай гаспадаркі вельмі многа гаварылася і гаворыцца ў апошнія гады, асабліва ў ПАЗШ (Паўночна-Амэрыканскія Злучаныя Штаты).

Капіталісты за апошнія гады склікалі цэлы рад зьездаў і канфэрэнцый. А ў 1931 г. нават была склікана ў Амстэрдаме (у Голандыі) спэцыяльная канфэрэнцыя па плянаваньні сусьветнай капіталістычнай гаспадаркі. На гэтай канфэрэнцыі буржуазныя эканомісты імкнуліся давесці, што плянавую гаспадарку можна весці незалежна ад сыстэмы гаспадаркі, г. зн. і пры капіталізьме. Яны гаварылі нават, што галоўнай прычынай тых крызісаў, якія зараз маюцца ў капіталістычных краінах, зьяўляецца тое, што выпрацоўка produkтаў не адпавядае таму запатрабаваньню, якое ёсьць у капіталістычных краінах. Гэтае запатрабаваньне зьяўляецца малым таму, што капіталісты атрымліваюць вельмі вялікі прыбытак, а рабочыя вельмі малую зарплату; яна зьяўляецца вынікам таго, што буйнае разьвіцьцё прамысловасьці парадзіла вялікае беспрацоўе. Варта толькі зьнішчыць вось гэтыя супярэчнасьці праз устанаўленьне «справядлівага» прыбытку для капіталістаў, праз павялічэньне зароботнай платы рабочых (прычым гэтая зароботная плата павінна ўстанаўлівацца на год наперад).

Досыць увесці 6-тадзінны працоўны дзень і 5-дзённы тыдзень, досыць арганізаваць агульнае плянавае Бюро, якое будзе выпрацоўваць агульныя пляны развіцця гаспадаркі для таго, каб ужо арганізаваць плянавую гаспадарку і знішчыць крызіс.

Савецкая дэлегацыя, якая таксама была на гэтай канферэнцыі, выкрыла ўсю беспадстаўнасць гэтых довадаў, даказваючы, што плянавая гаспадарка магчыма толькі пры сацыялістычнай сістэме. Яна, савецкая дэлегацыя, імкнулася даказаць і бяспрэчна даказала, што з усіх гэтых капіталістычных меркаванняў нічога ня выйдзе. На самой справе, як будзе развівацца гаспадарка пры капіталізме, калі капіталіст (які будзе атрымліваць «справядлівы» прыбытак) ня будзе зацікаўлен у развіцці прамысловасці, а рабочая класа, якая не зьяўляецца гаспадаром прамысловасці, таксама ня будзе зацікаўлена ў гэтым развіцці. Калі будзе ўводзіцца «справядлівы» прыбытак, зусім зразумела, што капіталіст ня будзе імкнуцца да развіцця гэтай галіны вытворчасці і яна павінна будзе заміраць. Ніхто ня прымусіць капіталіста праводзіць тыя мерапрыемствы, якія вызначаюць плянавыя органы.

Зусім зразумела, што і гэтая канферэнцыя ніякіх вынікаў не дала і даць не магла. Гэта відаць з таго, што канферэнцыя ня прыняла ні адной рэзолюцыі па тых дакладах, якія заслухоўваліся. Такіх рэзолюцый нельга было прыняць з прычыны таго, што на самым кангрэсе выявілася неаднадушнасць і рознагалосіца паміж рознымі капіталістычнымі прадстаўнікамі розных краін.

Зразумела, што капіталісты ніколі не дапусьцяць абмежаваць іх прыбыткі, праводзіць плянаванне народнай гаспадаркі. Усе гэтыя гутаркі разлічаны на тое, каб пусьціць пыл у вочы пролетарыату.

У палон да гэтых сацыял-дэмакратычных тэорыяў аб «арганізаваным капіталізме» папалі і правыя опартуністы як унутры нашай партыі (тав. Бухарын), гэтак і ў іншых сэкцыях Комінтэрну. Яны выступілі з тэорыяй, што монополіі знішчаюць конкурэнцыю ўнутры гаспадарчай тэрыторыі кожнай дзяржавы. Яны (гэтыя монополіі) змякчаюць эканомічныя супярэчнасці капіталізму ў межах тэрыторыі адной краіны, але ж надзвычайна абваstrаюць супярэчнасці паміж рознымі капіталістычнымі

країнамі ў змаганні за рынкі абыту і за колёніі. Гэтае змаганьне нямінуча вядзе да новых войнаў, якія прыводзяць да гібелі капіталізму.

Гэткія тэорыі нічога супольнага з ленінізмам ня маюць. Як ужо паказана вышэй, буйныя аб'яднаньні капіталістаў ня толькі ня зьнішчаюць конкурэнцыі, ня толькі не даюць магчымасьці плянавага зьдзеньня гаспадаркі, але, наадварот—павялічваюць бясплянаваць, павялічваюць конкурэнцыю (праўда, зьмяншаецца лік вядучых змаганьне, але паміж тымі, якія вядуць гэтае змаганьне, яно становіцца значна больш жорсткім). Зусім зразумела, што пры наяўнасьці гэткага змаганьня ніякіх гутараў аб плянавым зьдзеньні гаспадаркі быць ня можа. Тэорыі-ж, якія гавораць аб «арганізаваным капіталізьме», адцягваюць рабочую клясу ад клясавага змаганьня.

Вывад: пры капіталістычнай сыстэме ня можа быць плянавага зьдзеньня гаспадаркі.

Усялякія спробы плянавай арганізацыі гаспадаркі з захаваньнем капіталістычнай сыстэмы ніякіх вынікаў ня далі і не дадуць.

Соцыял-дэмакратычныя тэорыі звыш імперыялізму («арганізаванага капіталізму») зьяўляюцца контррэвалюцыйнымі тэорыямі.

Правыя опартуністы ў пытаньні «арганізаванага капіталізму» папалі пад уплыў соцыял-дэмакратычных тэорый і таксама зьяўляюцца вельмі шкоднымі для пролетарыяту, патрабуюць рашучага выкрываньня.

II. ТОЛЬКІ ПРЫ ДЫКТАТУРЫ ПРОЛЕТАРЫЯТУ МАГЧЫМА ПЛЯНАВАЕ ВЯДЗЕНЬНЕ НАРОДНАЙ ГАСПАДАРКІ.

Зусім іншыя ўмовы для разьвіцьця плянавай народнай гаспадаркі дала Кастрычніцкая рэволюцыя. Дыктатура пролетарыяту, аграмаджаньне ўсіх галін вытворчасці і разьмеркаваньня, зьнішчэньня клясаў і ў першую чаргу, экспропрыяцыя буйнай буржуазіі і памешчыкаў (г. зн. адняцьце ад іх фабрык, заводаў і маёнткаў), хуткі ўздым гаспадарчага, бытавога і культурнага становішча рабочай клясы, цэнтралізацыя гаспадарчага кіраўніцтва і адначасовая канцэнтрацыя і спэцыялізацыя вытворчасці—па-

ступовае зьнішчэньне розьніцы паміж горадам і вёскай, а таксама розьніцы паміж фізычнай і разумовай працай, зьнішчэньне нацыянальнай няроўнасьці і колёніяльнай эксплёатацыі, шпаркае і шырокае разьвіцьцё культурнай дзейнасьці рабочай клясы—вось усё тое, што дало магчымасьць зусім інакш паставіць вядзеньне гаспадаркі ў нашай краіне. У сваіх дырэктывах на складаньні 5 гадовага пляну XV партыйны зьезд запісаў:

«Прынцыпова іншай стала арганізацыйная форма народнай гаспадаркі паськэлы, на аснове нацыяналізацыі буйнай прамісловасьці і іншых комацтэных вышываў—стала магчымым плянавае гаспадарчае кіраўніцтва ўсё больш выціскаючае анархію таварна-капіталістычнага рынку».

Плянавае-ж вядзеньне гаспадаркі з свайго боку дае магчымасьць значна больш разгарнуць народную гаспадарку, бо вытвараецца іменна тое, што патрэбна і колькі патрэбна для грамадства. Усё разьвіцьцё вытворчасці і плянаваньне ў нас накіравана ў напрамку сьвядомага і арганізацыйнага задавальненьня грамадзкіх патрэб. Вось чаму плян набывае вялікае значэньне.

Яшчэ К. М а р к с надаваў вялікае значэньне плянаваму вядзеньню гаспадаркі. Гаворачы аб нападках буржуазных вучоных на комунараў-паўстанцаў 1871 г. ён гаварыў:

«А калі асоцыяцыі (г. зн. пролетарскія аб'яднаньні) арганізуюць нацыянальную вытворчасць па агульным пляне, возьмуць яе ў свае рукі і гэтым самым зьнішчаць пастаянную анархію і пэрыодычныя конвульсіі (г. зн. крызісы), якія нямінучы пры капіталістычнай вытворчасці. Ці ня будзе гэта, пытаем мы вас, «шаноўныя панове», камунізмам?».

Ленін таксама надаваў вялікае значэньне пляну. Ён гаварыў: «Нельга працаваць, ня маючы пляну, разьлічанага на працяглы пэрыод і на сур'ёзны посьпех».

«Ня бойцеся плянаў, якія разьлічваюцца на доўгі рад гадоў: бяз іх гаспадарчага адстанаўленьня не пабудуеш, і давайце на мясцох налягаць на іх выкананьне». Гаворачы аб першым вялікім пляне, якім зьяўляўся плян ГОЭЛРО ¹⁾ (які быў разьлічаны на тое, каб на працягу 10 год пабудаваць 30 буйных раённых эле-

¹⁾ Дзяржаўная камісія па алектрыфікацыі Расіі.

кстрычных станцын, як апорных пунктаў у рашучай тэхнічнай перабудове нашай краіны), тав. Ле ні н гаварыў:

«На мой погляд гэта наша другая праграма партыі»

«Наша праграма партыі ня можа заставацца толькі праграмай партыі. Яна павінна ператварыцца ў праграму нашага гаспадарства будаўніцтва, інакш яна ня варта і як праграма тарты. Яна павінна дапоўніцца другой праграмай партыі, плянам работ па адстаінаўленні ўсёй народнай гаспадаркі і дзяўдзеньні яе да сучаснай тэхнікі».

Прычым тав. Ле ні н і наша партыя ўвесь час падкрэслвалі, што плян павінен захапіць сабою пролетарыят і працоўных, павінен х натхніць, павінен уцягнуць масы ня толькі ў выкананьне складаных плянаў, але ў самае іх складаньне

У нас ужо ёсць значны вопыт па складаньні плянаў. Амаль адразу пасля Кастрычніцкай рэвалюцыі мы ўжо пачалі працаваць па пляне. Такім, напрыклад, былі нашы пляны часоў грамадзянскай вайны: то п л і ў н ы плян, харчовы плян, плян чыгуначных перавозак, плян рэканструкцыі транспарту і г. д. Нарэшце тэй плян, аб якім ужо сказана вышэй плян ГОЭЛРО, які зьяўляўся вялікім плянам, размычаным на доўгі тэрмін і на сур'ёзны посьпех, які быў складзены ў той час, калі наша краіна была яшчэ зусім разбуранай (у 1920 г.).

З году ў год наш вопыт па плянаваньні гаспадаркі ўсё больш павялічваўся. Увядзеньне грашовай рэформы ў 1924 г. значна павялічыла ўстойлівасьць усёй народнай гаспадаркі, стала лягчэй плянаваць гаспадарку. Ужо ў 1925-26 г. мы мелі першую спробу складаньня плянаў ужо не па асобных галінах народнай гаспадаркі, але ўсёй народнай гаспадаркі. Прычым у сувязі з тым што ў нас яшчэ мелася ў значнай колькасьці дробнатаварныя гаспадаркі, іх прыходзілася, праўда з вялікай цяжкасьцю, мерамі эканамічнымі і паз-эканамічнымі (політыкай цэн, контракты, зямляўпарадкаваньнем і інш., а кулацкія гаспадаркі нават чрэзвычайнымі мерамі) падпарадкоўваць дзяржаўнаму пляну.

Пасля гэтага мы кожны год, пасля выяўленьня ўраджаю, складалі на год уперад кантрольныя лічбы народнай гаспадаркі, у якіх прадугледжваліся і намячаліся шляхі разьвіцьця ўсіх галін вытворчасьці на ўвесь год.

Калі мы ўступілі ў перыод рэканструкцыі нашай гаспадаркі, калі мы пачалі будаваць вялізарнейшыя фабрыкі і заводы, будаўніцтва якіх працягваецца некалькі год, ужо абмяжаванца аднымі гадавымі плянамі ніяк немагчыма было. Патрэбна было пабудаваць плян на больш доўгі тэрмін. Гэтым плянам і з'явіўся 5-гадовы плян развіцця народнай гаспадаркі.

Завяршэнне ў 3-м рашаючым годзе пяцігодкі пабудовы футурамагу сацыялізму ў нашай краіне ўжо ставіць перад намі пытанне аб тым, каб мы склалі плян яшчэ на больш доўгі тэрмін. Дзяржаўны СССР зараз і працуе над тым, каб склаўці генэральны плян развіцця народнай гаспадаркі СССР.

Ці змянічае пабудова гэтакага генэральнага пляну неабходнасьць складання кароткатэрміновых плянаў? Зразумела, што не. І пры наяўнасьці генэральнага пляну патрэбна будзе складаць другі 5-гадовы плян (над гэтым таксама зараз працуе Дзяржплан СССР), прыдзецца складаць кантрольныя планы на год і нават паквартальныя планы. Гэтыя планы будуць складацца на падставе маючагася генэральнага або 5-гадовага пляну з улікам тых зьмен, якія будзе ўносіць практыка жыцця і сацыялістычныя методы працы.

Вывады: Толькі сацыялістычная рэволюцыя, дыктатура пролетарыяту, аграмаджаньне сродкаў вытворчасці—складаюць прадпасылкі для плянавай гаспадаркі.

Бяз плянавай гаспадаркі немагчыма пабудаваць сацыялізм.

Мы пачалі з плянаў па асобных галінах гаспадаркі і зараз дайшлі да магчымасці складання генэральнага пляну.

III. УСЕ УМОВЫ ДЛЯ ВЫКАНАННЯ ПЛЯНАЎ У НАС ЕСЬЦЬ. ПАТРЕБНА ТОЛЬКІ ўМЕНЬНЕ КІРАВАЦЬ.

Складаньне пляну з'яўляецца вельмі цяжкай справай. Асабліва складаньне плянаў на вялікі тэрмін.

Пры складанні плянаў асабліва на вялікія тэрмы гаворыцца ў рэзолюцыі XV партыйнага з'езду трэба імкнуцца да «расшыранага патраблення рабочых і сялянскіх мас, пашыранага назаплення ў дзяржаўнай індустрыі, на аснове расшыранага аднаўленьня ў народнай гаспадарцы наагул, да больш хуткіх, чым

у капіталістычных краінах, тэмпаў разьвіцця народнай гаспадаркі і нясупыннага, сыстэматычнага падвышэння адноснай вагі сацыялістычнага сектару гаспадаркі, што зьяўляецца рашаючым і галоўным момантам ва ўсёй гаспадарчай політыцы пролетарыяту».

Ход выканання пяцігадовага пляну паказаў ня толькі яго рэальнасць, але і магчымасць яго перавыканання. Магчымасць пасталоў і правядзення ў жыццё лезуні ў аб'ём выканання пяцігодкі ў чатыры гады.

Яшчэ Ленін гаварыў: «Сочачы за вопытам навукі і практыкі на мясцох трэба няўхільна іскнуцца да таго, каб плян выконваўся хутчэй, чым ён вызначан».

Гаворачы аб прычынах нашых дасягненняў у справе выканання і перавыканання намечаных намі плянаў на XVI партыйным з'ездзе тав. С т а л і н падкрэсліваў, што гэтыя зьявішчы зьяўляюцца вынікам выяўлення і арганізацыі таго энтузіязму рабочых мас, які выявіўся ў сацыялістычным спаборніцтве, ударніцтве, скразных брыгадах, грамадскім буксры, сустрэчным іліне і інш.; у выяўленьні тых пераваг, якія даюць сацыялістычныя формы працы. Ён гаварыў: «Самае галоўнае ў спаборніцтве тое, што яно робіць карэнны пераварот у поглядах людзей на працу, бо яно ператварае працу з заторнага і цяжкага бярэмя, якое яна лічылася раней, у справу гонару, у справу славы, у справу дэблесьці і геройства».

Сацыялістычныя формы працы выявілі такія магчымасці, як, напрыклад, бесьперапынку, 2-х і 3-х зменную працу, актывізацыю ўдзел працоўных мас у складанні сустрэчных плянаў на падставе дзялення выпрацаваных плянаў да кожнага цэху, да кожнай брыгады, да кожнага рабочага, колгасніка.

Усе гэтыя моманты не маглі паўнасьцю быць улічаны пры складанні плянаў. Выяўленьне іх дало магчымасць значна зьмяніць тэрмін выканання пяцігодкі, значна павялічыць тэмпы нашага разьвіцця. А пытаньне аб тэмпах зараз набывае ў нас вельмі і вельмі вялікае значэнне.

«Часамі,—кажа тав. С т а л і н на нарадзе гаспадарнікаў,—пытаюцца, ці нельга трохі замарудзіць тэмпы, прытрымаць рух? Не, нельга, таварышы: Нельга зьніжаць тэмпы. Наадварот—па меры сіл і магчымасцяў іх трэба павялічваць. Гэтага патрабуе ад нас

наша абавязальства перад рабочымі і сялянамі СССР. Гэтага патрабуе ад нас наша абавязальства перад рабочай клясай усяго сьвету. Затрымаць тэмпы—гэта значыць адстаць. А адсталых б'юць».

«Мы адсталі, кажа тав. Сталін,—ад перздавых краін на 50—100 год, мы павінны прабегчы гэту адлегласць у 10 год. Або мы зробім гэта, або нас самнуць».

Гэткую ўстаноўку даваў і тав. Ленін у часы Кастрычніцкай рэволюцыі Ён гаварыў: «Або сьмерць, або дагнаць і перагнаць перадавыя капіталістычныя краіны». Гэтая ўстаноўка лягла ў аснову дырэктыву, якія партыя дала нашым плянавым органам, якімі мы кіраваліся на працягу ўсіх апошніх гадоў.

Зараз уся ўвага партыі і пролетарыяту накіравана на тое, каб сачыць за абавязковым выкананнем намечаных плянаў, бо як указваў тав. Сталін на нарадзе гаспадарнікаў, усе аб'ектыўныя ўмовы, якія патрэбны для выканання нашых плянаў у нас ёсць у наяўнасці. Як-жа сачыць? Што зрабіць? Аб гэтым гаварыў тав. Ленін: «Неабходна, каб гаспадарчыя пляны выконваліся па сталай праграме і каб рост выканання гэтай праграмы адзначаўся і заохвочваўся масы павінны ня толькі ведаць, але і адчуваць, што скарачэнне перыяду голаду і беднасці цалкам залежыць ад выканання імі нашых гаспадарчых плянаў». Гэтыя ўказанні т. Леніна, як я былі дэма яшчэ ў 20 г., зыхваюцца вельмі каштоўнымі для нас і на сёнешні дзень.

Хто павінен сачыць? Зразумела, што, у першую чаргу, за гэтым сочыць нашы гаспадарчыя арганізацыі, партыя і пролетарыят. Але вялзарнейшую ролю ў гэтай справе павінен адыграць наш друк. Ён (друк наш) павінен стаць ня толькі агітатарам, але і арганізатарам мас. Апрача таго, што ён павінен кожны план растлумачваць, асвятляць ход яго выканання, павінен адлюстроўваць лепшыя вонгты працы па правядзенні пляну для іх заохвочвання, горшую працу для яе выпраўлення, дрэнную для яе ганьбы—друк можа і павінен высоўваць сам усе новыя формы і методы плянавання і выканання пляну. «Друк,—гаворыць у сваім дакладзе на XVI партыйнай канферэнцыі тав. Куйбышаў,—змога імат зрабіць, каб данамагчы выкананню пяцігадовага пляну, каб садзейнічаць знішчэнню цяжкасцяў і беспарадкаў,

каб прапандаваць прыклады найлепшага вядзення гаспадаркі, нашы тэхнічныя дасягненні».

Гэты друк павінен прэнікаць у глыб працоўных мас, павінен лічыцца і павінен іміж стварацца. Насыценныя газеты адлюстроўваюць тых дасягненні і недахопы, якія ёсць на прадпрыемствах, абменьваюцца вопытам лепшай формы працы, мабільную масу на знішчэнне тых недахопаў, якія ёсць на прадпрыемстве, забяспечваюць поўную магчымасць рухацца наперад на выкананні плянаў значна больш шпаркім тэмпам. Аб тым, якое значэнне мае друк у справе выканання прамафініянсу, можна бачыць з таго, што на тых прадпрыемствах, дзе асабліва адчувалася прарывы, дзе асабліва мелася іспадкі, выездныя брыгады нашага друку садзейнічалі і паскаралі знішчэнне прарываў і іншы раз і поўнасьцю іх знішчалі. Так было на Сталінградскім трактарным заводзе, на цэлым радзе іншых буйных прадпрыемстваў і ў нас на Беларусі.

Пытанні тэхнікі зараз набываюць вялікае значэнне. Тав. Сталін у сваёй прамове на нарадзе гаспадарнікаў завастрыў увагу партыі на гэтае пытанне, як на другую ўмову—суб'ектыўную ўмову, якая неабходна для таго, каб магчыма было выканаць плян Ён гаварыў: «Задача, стала быць, заключаецца ў тым, каб нам самім аўладаць тэхнікай, самі стаць гаспадарамі справы. Толькі ў гэтым гарантыя таго, што нашыя пляны будуць поўнасьцю выкананы».

Вывад: Складаць доўгатэрміновыя пляны зьяўляецца вельмі цяжкай справай, але складзеныя намі пляны зьяўляюцца рэальнымі.

Із падставе выяўлення пераваг сацыялістычнай сыстэмы працы стала магчымым высунуць лёзунг «5-цігодка ў чатыры гады».

Тэмпы ня зніжаць, а, наадварот, увесць час павялічваць.

Усе аб'ектыўныя ўмовы для выканання плянаў у нас ёсць, патрэбна нааўнасьць суб'ектыўных умоў—г. зн. умовы кіраваць.

Кіраваць мы змогем тады, калі мы будзем узброены тэхнічна-эканамічнымі ведамі.

Большавікі павінны аўладаць тэхнікай.

IV. ЧЫМ БОЛЬШ АГРАМАДЖАНА ГАСПАДАРКА, ТЫМ ЛЯГЧЭЙ ЯЕ ПЛЯНАВАЦЬ.

Посьпехі ў выкананьні пяцігадовага пляну за першыя два гады пяцігодкі, паварот сялянства ў бок калектывізацыі, зьявіліся вынікам правільнай політыкі нашай партыі. Гэта політыка ўвесь час будавалася па ўказаньнях тав. Леніна. Тав. Ленін гаварыў, што трэба ўмець дасягаць згоды з асноўнымі масамі сялянства, каб разам з імі рухацца наперад з пачатку павольна, значна павольней чымся нам хочацца, але для таго, каб потым рушыцца ўперад такімі шпаркімі тэмпамі, аб якіх мы самі ня марылі.

Пасьпяховае разьвіцьцё колгасаў і саўгасаў, якія вараз ужо займаюць болей 60 проц. усёй засеўнай плошчы нашага Саюзнага Саюзу, яшчэ больш павялічвае магчымасьці нашага плянаваньня. Нам ужо ня прыходзіцца для складаньня кантрольных лічбаў чакаць восні. Мы ўжо наперад ведаем, што нам дасіць наша сельская гаспадарка, сацыялістычны сектар якой працуе таксама пліччэ. Гэты плян з году ў год можа быць усё больш уцэсканалены.

Вось гэтая ўмова—уклучэньне ўсёй асноўнай масы сялянства ў будаўніцтва сацыялізму—яшчэ больш палегчае нашу плянавую працу, яшчэ больш павялічвае рэальнасьць нашага плянаваньня.

Зарэз асноўным зьяўляецца змаганьне за выкананьне гэтых плянаў. Як гэтае змаганьне весіць, яскрава ўказаў тав. Сталін у сваёй апошняй прамове на нарадзе гаспадарнікаў, высоўваючы слаўныя 6 умоў, якія забяспечваюць гэта выкананьне:

1) Правільна арганізаваць набор рабочай сілы ў парадку дагавораў з калгасамі. Усямерна механізаваць вытворчасць.

2) Зьнішчыць ідучасьць рабочай сілы, зьнішчыць урэжнілаўку, правільна арганізаваць зароботную плату, палепшыць бытавыя ўмовы рабочых.

3) Зьліквідаваць абязьлічку, палепшыць арганізацыю працы, правільна разьмеркаваць сілы на прадпрыемстве.

4) Стварыць сваю ўласную (г. зн. пролетарскую), якая тыйдзе з асяродзьдзя самой рабочай клясы, інтэлігенцыю.

5) Стварыць добрыя адносіны да старой інтэлігенцыі, якая сумленна працуе ў нас, аказваць ёй увагу, больш і сьмялей прыцягваць яе да работы.

б) Укараньц і ўзмацнць гаспадарчы разьлік, павялічыць унутрыпрамысловае накапленне.

Усе гэтыя ўказаныя нашага правадыра павінны быць праведзены ў жыццё ў самы бліжэйшы час. Аб іх павінен ведаць кожны рабочы, кожны працоўны нашага Саюзу.

Змаганьне за выкананьне пляну павінна ісьці ня тольк па колькасных паказальніках, але і па якасных паказальніках. Яны (якасныя паказальнікі) маюць вялізарнейшае значэньне. Так, напрыклад: недавыкананьне пляну мінулага году па зьніжэньні сабекошту (зніжэньне сабекошту на 5—6 проц. замест 11 проц. прадугледжаных па пляне) недадала нашай прамысловасьці каля 1 млрд. руб. Прымаючы пад увагу, што мы выдасем плянавую гаспадарку, і што ў нашых плянах гэты мільярд быў улічаны, атрымалася, што яго (гэтага мільярда) не хпіла, і ў нас у прамысловасьці быў перарасход грошай. Контроль рублем і гаспадарчы разьлік павінны палажыць канец гэтым зьявішчам і яшчэ больш павялічыць магчымасьці выкананьня плянаў.

Пытаньне аб якасных паказальніках зараз набывае значэньне ня толькі для нас, але мае і сусьветнае значэньне. Кап галістычны сьвет, які бачыць наш шпаркі рост, імкненьца выкарыстоўваць усялякія недахопы ў нашай працы. Дрэнная якасьць нашых вырабаў зьяўляецца матэрыялам для агітацыі супроць нашай Савецкай краіны. Аб гэтым павінен ведаць кожны рабочы, кожны працоўны нашага Саюзу.

Вывад: Чым больш разгортваецца соцыялістычнае будаўніцтва—чым больш у гэтым будаўніцтва ўцягваюцца ўсе галіны народнай гаспадаркі, тым лягчэй плянаваць гаспадарку, лягчэй выконваць пляны.

Лепшае выкананьне памечаных плянаў магчыма толькі на базе штодзённага правядзеньня ў жыццё ўказаньняў нашай партыі.

V. ШКОДНІКІ Ў ГАЛІНЕ ПЛЯНАВАНЬНЯ ІМКНУЛІСЯ ЗАТРЫМАЦЬ ТЭМПЫ СОЦБУДАЎНІЦТВА І СТВАРЫЦЬ ГАСПАДАРЧЫЯ ЦЯЖКАСЬЦІ.

Плянаваньне нашай гаспадаркі, накіраванае на тое, каб пабудаваць соцыялізм, выклікае шалёнае супрацьўленьне нашых класавых ворагаў. Яны (класавыя ворагі) імкнуцца сарваць наша

соцыялістычнае будаўніцтва, асабліва пасля таго, як яны ўпэўніліся ў тым, што іх надзеі на тое, што новая эканамічная палітыка прывядзе да капіталістычнай рэстаўрацыі (да звароту капіталізму) ня збыліся.

Імёна ў галіне плянавання нашай гаспадаркі яны імкнуліся пашкодзіць як мага больш. Засеўшы ў плянавых органах, яны імкнуліся ўвесь час складаць такія пляны, якія затрымлівалі-б развіццё нашай гаспадаркі, якія перашкаджалі-б будаўніцтву соцыялізму. Яны ня лічыліся з усім тым новым, што унесла Кастрыніцкая рэволюцыя ў справе развіцця народнай гаспадаркі і настойвалі на тым, што наша развіццё павінна ісці па капіталістычным шляху. Шкоднікі ў плянавых органах імкнуліся давесці, што развіццё нашай сельскай гаспадаркі павінна ісці па шляху развіцця аднаасобных гаспадарак. Што павінны быць захаваны тыя суадносіны паміж вытворчасцю сельскагаспадарчых produkтаў і вытворчасцю прамысловых produkтаў, якія былі напярэдадні сусветнай вайны ў старой Расіі. Гэта азначае, што мы не павінны ўзмацняць індустрыялізацыю нашай краіны, гэта азначае, што мы павінны застацца а рарнай (сельскагаспадарчай краінай).

Яны высювалі думку аб тым, што нашы пляны павінны быць пабудаваны так, каб іх легка было выконваць, каб ня было ніякіх супярэчнасцяў паміж рознымі галінамі гаспадаркі. Гэта значыць, што мы павінны стрымліваць наша развіццё гаспадаркі, прыстасоўваць гэтае развіццё да нашай адсталасці. Гэта значыць, што мы павінны паменшыць нашы тэмпы для таго, каб ня было цяжкасцяў.

Яны (шкоднікі-плянавікі) высювалі думку аб тым, што мы павінны разгарнуць зарэз толькі тыя галіны вытворчасці, якія паграбуюць масавай прадукцыі.

Гэта значыць, што мы павінны ў першую чаргу разгарнуць будаўніцтва нашай лёгкай індустрыі, вырабляючай продукты шырокага спажывання. А як-жа быць з цяжкай індустрыяй? На гэта яны адказвалі, што разгортванне цяжкай індустрыі зарэз некарысна. Буныя машыны мы павінны або закупаць за мяжой, або здаць гэтыя галіны вытворчасці ў концэсію (у арэнду замежным капіталістам). Прычым у сваім плане яны вельмі многа крычалі за гэтую задачу нашай прамысловасці ў концэсію.

Яны (шкоднікі-плянавік) затушавалі той факт, што наша краіна, налічваючая 150 млн жыхароў, маючая вялізарнейшыя абшары, шмат багаццяў і пыкапляў для сапраўднага разьвіцця сваіх прадукцыйных сіл, павінна будаваць вось гэтыя буйныя фабрыкі, заводы (цяжкую індустрыю) іменна з такім разьлікам, каб яны выдзялілі прадукцыю ў масавым разьмеры. Яны не зразумелі таго, што мы ва ўмовах Саветскай краіны можам і павінны разгортваць фабрыкі, якія выпрацоўваюць сродкі вытворчасці, выпрацоўваюць буйныя машыны іменна па апошнім слове тэхнікі.

І вопыт нам паказаў, што мы маем такія поспехі ў справе будаўніцтва цяжкай індустрыі, як я ня можа мець ні адна капіталістычная краіна. Не магло быць такога зьлішня ў капіталістычнай краіне таму, што ня было і ня можа быць там таго энтузізму, які выяўляе пролетарыят пры будаўніцтве такіх буйных аб'ектаў як Магнітабуд, Кузнецбуд, Н.жагародскі аўтатрактарны завод, пушчанскі і кастрычніцкі, Харкаўскі трактарны завод, пушчанскі і кастрычніцкі, завод «АМО». Гэтыя заводы зьяўляюцца сусьветнымі гігантамі.

Яны высювалі думку аб тым, што галоўнай нашай задачай зьяўляецца разьвіццё прадукцыйных сіл, што для разьвіцця прадукцыйных сіл усильвае аграмаджаньне непадрыхтаваных да гэтага галі і народнай гаспадаркі зьяўляецца аковамі для разьвіцця гаспадаркі. Гэта азначала тое, што ў плянаванні нашай гаспадаркі трэба імкнуцца, як мага менш аграмаджаць сельскую гаспадарку, бо іменна яна менш падрыхтавана да аграмаджаньня. А між тым, я раз наадварот, толькі абагульненне сельскай гаспадаркі дало вялізарны рост вытворчых сіл.

Яны высювалі думку аб тым, што мы павінны нашы пляны прыстасоўваць да ўмоў сусьветнага «падзелу працы». Гэта значыць, хан капіталістычныя краіны застаюцца і разьвіваюцца як прамысловыя (індустрыяльныя) краіны, а мы павінны застацца састатай сельскагаспадарчай (аграрнай) краінай. Гэтая палітыка ператварыла-б СССР у прыдатак да сусьветнай капіталістычнай гаспадаркі.

Яны высювалі думку аб тым, што наша прамысловасць павінна працягваць канцэнтравацца ў тых мясцох, дзе яна была канцэнтравана раней. Гэта значыць, не разьвіваць прамысловасць у тых нацыянальных акраінах, якія пры старой царскай

уладзе фактычна з'яўляліся колёнямі. Гэта азначае, невыкарыстоўваць усе тая вытворчыя сілы, якія ёсць у нашай краіне.

Шкоднікі ў плянаванні ўжывалі ня толькі такія мэтады. Яны часамі складалі такія пляны, якія для неспрактыкаванага вока з'яўляліся вельмі рэвалюцыйнымі. Яны складалі такія вялікія пляны па асобных галінах нашай гаспадаркі, па асобных аб'ектах нашэга будаўніцтва, каб гэта каштавала вельмі многа, каб зрабіць ня дзейным укладзены капітал, каб гэтыя буйныя прадпрыемствы, якія будаваліся, рабіліся некарыснымі.

Яны вельмі часта складалі пляны разьвіцця галін вытворчасці без уліку тэй сыравіннай базы, якая ў нас ёсць і ў выніку гэтага пакідалі месцы з вялікай колькасцю сыравіны без разьвіцця прадпрыемстваў для апрацоўкі яе.

Яны (шкоднікі-плянавікі) значна ўскладнілі і паглыбілі тую цяжкасць, якія ў нас ёсць у сувязі са шпаркім разьвіццём нашай гаспадаркі, якія з'яўляюцца цяжкасцямі росту.

Яны марнілі аб тым, каб задуніць нашу краіну голадам.

Яны пакідаў працэс «Прампарты» і працэс контррэвалюцыйна-раб'ё-меншавікоў—шкоднікі-плянавікі фактычна з'яўляліся агентурай клясаванага ворага ня толькі нашай краіны, але з'яўляліся простымі наёмнікамі замежных капіталістаў. Яны атрымлівалі за сваю шкодніцкую працу грошы ад капіталістычных краін, ад старой расейскай буржуазіі. Яны атрымлівалі абяцанні, што калі, у выніку сваёй дзейнасці, яны даб'юцца незадавальнення пролетарыату і рабочых мас уладай, калі яны сваёй працай дапамогуць інтэрвенцыі, яны (шкоднікі-плянавікі) будуць панаваць унутры нашай краіны.

Чаму-ж стала магчымым вось такое з'явішча, як шкодніцтва? Дзе тая прычына, якія давалі магчымасць на працягу доўгага часу не выяўляць гэтае шкодніцтва?

Дасканзла на гэта пытаньне адказаў у сваёй прамове на нарадзе гаспадарнікаў тав. Сталін. Ён гаварыў: «Зразумела, у аснове шкодніцтва ляжыць клясавое змаганьне, вядома, клясавы вораг шалёна супраціўляецца соцыялістычнаму наступу. Але аднаго гэтага для тлумачэння гэтакага пышнага росквіту шкодніцтва мала. Як магло здарыцца, што шкодніцтва прыняло такія шырокія разьмеры? Хто ў гэтым вінават? Мы ў гэтым вінаваты. Калі-б мы справу кіраўніцтва гаспадаркай паставілі інакш,

калі-б мы значна раней перайшлі да вывучэння тэхнікі справы, да ўладання тэхнікай, калі-б мы часцей і з толкам умешваліся ў кіраўніцтва гаспадаркай—шкоднікам не ўдалося-б так шмат нашкодзіць».

Яшчэ адно з'явіўша спрамята шкодніцтву ў справе плянавання, гэта тое, што гэты вучастак працы быў адным з самых слабых участкаў. Да гэтага часу справа плянавання яшчэ знаходзіцца не на дастатковай навуковай вышыні, яно яшчэ ня стала навукай. А між тым навуковае плянаванне нам зараз неабходна, вельмі неабходна.

Трэба памятаць, што справа плянавання будзе пастаўлена толькі тады на патрэбную вышыню, калі яна будзе пабудавана на аснове глыбока-партыйнага разумення і вывучэння пытання плянавання.

Партыя дала вельмі рашучы адпор буржуазна-шкодніцкім элементам у галіне плянавання і іх правапортуныстым адгалоскам унутры партыі. Партыя зараз праводзіць пералом ва ўсёй плянавай працы, ставіць усю гэту працу на вышыню, якая адпавядае задачам нашай сучаснасці.

Вывад: Шкодніцтва ў галіне плянавання нашай гаспадаркі з'явілася вынікам клясавага змаганьня, якое ўзмацнілася зараз у сувязі з наступленнем сацыялізму на ўсім фронце.

Шкодніцтву ў галіне плянавання нанесен руйнуючы ўдар. Зараз трэба прыпыняць захады да знішчэння тэй спадчыны, якая засталася ад шкодніцтва.

Справа плянавання з'яўляецца справай усяго пролетарыату, усіх працоўных пад кіраўніцтвам партыі.

VI. ЗМАГАНЬНЕ НА ДВА ФРАНТЫ У ГАЛІНЕ ПЛАНОВА- ВАННЯ—ШТОДЗЕННАЯ ЗАДАЧА ПАРТЫІ.

У справе плянавання мы мелі цэлы рад адхіленняў ад ленинскай лініі партыі. Трацкісты ў свой час многа гаварылі аб «вышніндустрыялізацыі»—аб тым, што мы павінны разьвіваць індустрыю хутчэйшымі тэмпамі. Пры гэтым яны ня ўлічвалі тых магчымасцяў, якія ў нас былі ў тэй час (1924—25 г.).

Але гэтыя гутаркі аб «звышіндустрыялізацыі» па сутнасці былі толькі дэмагёгічнымі фразамі, якімі яны жадалі заваяваць аўторытэт у адсталай часткі рабочых.

Гэта зусім ясна відаць з таго, якія тэорыі трацкісты высоўвалі ў галіне плянавання. Трацкісты высоўвалі думку аб тым, што пляны для нас увогуле не адыгрываюць асаблівага ролі таму, што ўсёроўна нам як сьлед плянаваць нашу гаспадарку нематчыма. Пры плянаванні нашай гаспадаркі мы павінны выходзіць ня толькі з таго, каб разгортваць прадукцыйныя сілы нашай краіны, але з пункту погляду мэтазгоднага разгортвання прадукцыйных сіл усяго сьвету.

Мы як самастойная краіна доўга існаваць ня можам, бо супярэчнасьці паміж пролетарыятам і дробнабуржазным сялянствам будуць настолькі вялікімі, што калі непадасьпее сусьветная рэвалюцыя, дыктатура пролетарыяту будзе зьнішчана сялянствам.

Калі-ж адбудзецца сусьветная рэвалюцыя, зусім зразумела, што мы павінны будзем тады будаваць плян для ўсяго сьвету або для раду краін. Гэты плян бясспрэчна будзе разыходзіцца з тым плянам, які мы намячам зараз.

Гэткае думка высоўвалася контррэвалюцыйным трацкізмам. Яна зьяўлялася вынікам нявер'я ў сілы рабочай клясы, неразуменьня таго, што працоўнае сялянства не зьяўляецца ворагам рабочае клясы, што яго можна ўцягнуць (і мы яго ўцягнулі) у будаўніцтва соцыялізму.

Яны (контррэвалюцыйныя трацкісты) высоўвалі думку аб тым, што чым больш мы будзем разгортваць нашу гаспадарку, тым усё меншыя і меншыя будуць нашы тэмпы. Высунутая трацкістамі тэорыя «пагугаючай крывой», гаварыла аб тым, што з году ў год мы павінны будзем зьніжаць нашыя тэмпы і дасягнем іх прыблізна да тых тэмпаў, якія былі ў капіталістычных краінах у гады расквіту капіталізму.

Гэтая думка таксама зьяўлялася вынікам недаацэнкі тых умоў для росту прадукцыйных сіл, якія маюцца ў нашай соцыялістычнай краіне, зьявілася ў выніку недаацэнкі і нявер'я ў сілу пролетарыяту. Яны ня ўлічвалі таго, што на падставе ўзмоцненага энтузіязму мас, на падставе аграмаджаньня нашай ся-

лянской гаспадаркі мы зможам дабіцца нябачных, тэмпаў гаспадарчага разьвіцця.

Высоуваліся і іншыя думкі ў галіне плянаваньня. Правыя таварылі аб тым, што мы не павінны зараз будаваць вялікіх плянаў, што мы яшчэ ў значнай ступені залежым ад стыхій дробнатаварнай гаспадаркі, і калі гэтая стыхія «разойдзеця», то яна ўсёроўна зруйнае нам усе нашы пляны. Мы павінны імкнуцца да таго, каб нашыя пляны адпавядалі нашым магчымасьцям, што заўтрашняй цэглай сёньня хату не пабудуеш. Мы павінны раўняцца на вузкія месцы. Наша будынае будаўніцтва можа выклікаць цэлы рад цяжкасьцяў, якія затрымаюць агульнае разьвіцьцё

Зусім зразумела, што гэтыя настроі, выяўленыя правымі опартуністамі ўнутры нашай партыі, зьяўляліся вынікам таго уплыву буржуазных шкоднікаў і клясавага змаганьня, якое разгортваецца ў нашай краіне.

Правая небясьпека ў галіне плянаваньня на даным этапе зьяўляецца галоўнай небясьпекай.

Але трэба змагацца і з «левымі» загібамі ў галіне плянаваньня.

Змагацца з такім плянаваньнем, якое зусім ня ўлічвае нашых магчымасьцяў, паграбуе нерэальных, непасільных тэмпаў. Гэтыя «загібы» таксама карысны толькі нашым клясавым ворагам. Яны зьяўляюцца паўтарэньнем трацкіцкіх гутараж «аб звышіндустрыялізацыі».

Партыя поўнасьцю разграміла контррэволюцыйны трацкізм, а таксама выкрыла ўсю шкоднасьць праваопартуністычных тэорый і «левых» загібаў.

Вывад: Антыленінскія ўстаноўкі ў пытаннях плянаваньня зьяўляюцца шкоднымі, стрымліваюць соцыялістычны наступ па ўсім фронце.

Антыленінскія ўстаноўкі ў пытаннях плянаваньня павінны быць выкрыты і выкрываюцца нашай партыяй.

У нашым плянаваньні мы павінны карыстацца тымі ўказаньнямі, якія даны Леніным і Марксам.

VII. КОЖНЫ РАБОЧЫ, КОЖНЫ КОЛГАСЬНІК ПАВІНЕН УДЗЕЛЬНІЧАЦЬ У ПЛЯНАВАНЬНІ І АДКАЗВАЦЬ ЗА ВЫ- КАНАНЬНЕ ПЛЯНАЎ.

Якія-ж чарговыя задачы паўстаюць перад намі зараз у галіне плянаваньня?

Зусім зразумела, што ў першую чаргу мы павінны аўладар-поўнасьцю апаратам плянаваньня. Гэта азначае, што ў яго павінна быць ўцягнута як мага больш рабочых, як мага больш партыйцаў, якія ў сваёй штодзённай працы будуць прыводзіць лінію партыі і савецкай улады ў галіне плянаваньня. Мы павінны поўнасьцю выгнаць з органаў плянаваньня ўсіх шкоднікаў і зьліквідаваць тую спадчыну, якую яны нам пакінулі. Мы павінны адносіцца крытычна да буржуазных спецыялістаў (зусім зразумела, што гэтыя крытычныя адносіны павінны быць здаровымі камуністычнымі адносінамі), мы павінны ўстанавіць уважлівы, пільны контроль над імі. Зусім зразумела, што тыя буржуазныя спецыялісты, якія працуюць сумленна, павінны быць уцягнуты ў гэтую справу, ім павінна быць аказана ўсялякая дапамога, пры адначасовай упартай рабоце з боку камуністаў па ўладаньні тэхнікай плянаваньня.

Мы павінны зараз разгарнуць так працу, каб нашы пляны сапраўды і ня толькі формальна даводзіліся да кожнага рабочага каля станка, да кожнага цэху і брыгады, да кожнага саўгасу і колгасу.

Мы павінны павесьці самае рашучае змаганьне з тымі элемэнтамі бюрократызму, якія ў нас яшчэ вельмі часта сустракаюцца ў сувязі з плянаваньнем.

Гэта магчыма зрабіць толькі тады, калі ў нас будзе разгорнута сапраўдная большавіцкая самакрытыка, калі ў нас кожны момант, паказаны ў пляне, будзе абгавораны, будзе разабраны з пункту погляду яго мэтазгоднасьці, з пункту погляду таго, наколькі ён улічвае ўсе тыя магчымасьці, якія ёсьць на вытворчасьці.

Нашы гаспадарчыя пляны пабудаваны, разьлічваючы на напруджаныя тэмпы работы пры іх выкананьні, на мобілізацыю актыўнасьці працоўных, на ажыццяўленьне рацыяналізацыі. Мы пры нашым плянаваньні выходзім з таго, што тыя вузкія

месцы, якія ў нас узнікаюць у самым працэсе выканання пляну, у гэтым жа працэсе выканання павінны парамагаць шляхам яшчэ большага ўзмацнення нашых тэмпаў, шляхам жорсткага змагання і зьняшчэньня таго супрацьдзейнага клясавых ворагаў. Якое есць, шляхам змаганьня з опартуністычным ныццём зь надзвычайнай і празьмернай напружанасьці гэтых тэмпаў.

Таму кожны раз, калі мы разьбіраем плян, мы павінны разумець, што ён зьяўляецца напруджаным. Інакш і ня можа быць. Для таго, каб мы яго здолелі выканаць мы павінны напружыцца.

Разьлік на тое, што раз у нас есць энтузіязм рабочых мас, для намечаньня нам пляны само сабой будуць выконвацца, разлік, так сказаць, на самацек зьяўляецца вельмі шкодным зьявішчам, як пры складаньні нашых плянаў, так і пры іх выкананьні.

Зараз мы прыступаем да распрацоўкі кантрольных лічбаў на 1932 г., на 4-ты апошні год няц.годкі. Зусім зразумела, што у гэтым годзе мы павінны будзем па ўсіх галінах нашай гаспадаркі закончыць і выканаць поўнасьцю (там, дзе мы яшчэ ня выканалі) усе тыя лічбы, якія прадугледжаны пяцігадовым плянам. Значнае месца тут займае дробная прамысловасьць, якая ў нас на Беларусі займае значнае месца і якая значна адстае па выкананьні тых плянаў, якія намечаны па нашых кантрольных лічбах на 1931 г. і якая складала запазычанасьць нашай краіны.

Пры складаньні плянаў іменна па гэтых галінах лёгкай прамысловасьці трэба памятаць указаньні тав. Сталіна, даныя ім на XVI партыйным зьездзе, паўтораныя ім на нарадзе гаспадарнікаў аб тым, што мы зараз павінны усямерна разгарнуць нашу лёгкаю прамысловасьць для таго, каб здолелі забяспечыць шпарка растучыя запатрабаваньні рабочых мас нашай краіны.

Мы маем значную запазычанасьць у справе выканання плянаў па апале і мэталюргіі. Зусім зразумела, што пры складаньні пляну на 1932 г. мы павінны разгарнуць яшчэ большыя тэмпы разьвіцьця апалу і мэталю.

Разгортваньне працы па падрыхтоўцы да 4-га году вымагае ад друку разгортваньня вялізарнай арганізацыйнай работы па мобілізацыі увагі ўсіх працоўных на гэтую справу.

Уразуменьне кожным пролетарыем, кожным працоўным таго, што ён сваім удзелам і сваімі заўвагамі да пляну можа ўнесьці папраўку і паляпшэньне, што добры прыклад і практычная прапанова можа быць выкарыстана ня толькі ва ўмовах яго фабрыкі, яго заводу, але і на другіх фабрыках, уразуменьне неабходнасьці рацыяналізацыі нашай вытворчасьці, уразуменьне неабходнасьці і важнасьці паляпшэньня якасьці працы і яе прадукцыйнасьці, уразуменьне неабходнасьці тых буйных тэмпаў, якія мы зараз маем, якія выкліканы як нашымі ўнутранымі ўмовамі, так і ўмовамі капіталістычнага абкружэньня, а таксама тым, што мы зьяўляемся перадавым атрадам рабочай клясы ўсяго сьвету, разуменьне таго, што «мы павінны рухацца наперад так, каб рабочая кляса ўсяго сьвету, гледзячы на нас, магла сказаць: вось ён—мой перадавы атрад, вось яна—мая ўдарная брыгада, вось яна—мая рабочая ўлада, вось яна—мая бацькаўшчына,—яны робяць сваю справу, нашу справу, добра,—падтрымае і іх супроць капіталістаў і ўзьнімем высока сьцяг сусьветнай рэвалюцыі»,—вось усе гэтыя моманты; калі яны будуць улічаны пры складаньні нашых плянаў і пры іх выкананьні, то забясьпечым нам магчымасьць выканаць асноўныя ўказаньні, даныя **У. І. Л е н і н ы м і тав. С т а л і н ы м.**

В ы в а д: Мы павінны дабіцца таго, каб усе нашыя пляны былі вядомы і зразумелы для ўсяго пролетарыату, для ўсіх працоўных, каб усе працоўныя ўдзельнічалі ў складаньні нашых плянаў.

Мы павінны аўладаць тэхнікай плянаваньня.

У нашых плянах мы павінны захаваць хуткія тэмпы.

Нашы пляны зьяўляюцца напружанымі. Гэта патрабуе напружанай увагі ўсіх на іх выкананьне.

Мы апраўдаем тыя надзеі, якія на нас ускладае сусьветны пролетарыят.

17/18/11
264183

1954 г.

1780

ДЗЯРЖВЫДАВЕЦТВА БЕЛАРУСІ



1951



##34//182077 (030)



00000002208698